

# श्री लक्ष्मीनृसिंह करावलम्ब स्तोत्रम्

श्रुति स्मृति पुराणानां आलयं करुणालयम् ।

नमामि भगवत्पाद शंकरं लोक शंकरम् ॥

श्रीमत्पयोनिधि निकेतन चक्रपाणे

भोगीन्द्र भोग मणिरञ्जित पुण्यमूर्ते ।

योगीश शाश्वत शरण्य भवाब्धिपोत

लक्ष्मीनृसिंह मम देहि करावलम्बम् ॥ १ ॥

ब्रह्मेन्द्र रुद्र मरु दर्क किरीटकोटि

सङ्घट्टि तांघ्रि कमलामल कांति कांत ।

लक्ष्मी लसत्कुच सरोरुह राजहंस

लक्ष्मीनृसिंह मम देहि करावलम्बम् ॥ २ ॥

संसार दाव दहनाकुल भीकरोरु

ज्वालावळीभि रभिदग्ध तनूरुहस्य ।

त्वत्पादपद्म सरसीं शरणागतस्य

लक्ष्मीनृसिंह मम देहि करावलम्बम् ॥ ३ ॥

संसार जालपतितस्य जगन्निवास

सर्वेन्द्रियार्थ बडिशाघ्न झषोपमस्य ।

प्रोत्थंभित प्रचुर तालुक मस्तकस्य

लक्ष्मीनृसिंह मम देहि करावलम्बम् ॥ ४ ॥

संसार कूप मतिघोर मगाधमूलं  
संप्राप्य दुःखशत सर्प समाकुलस्य ।  
दीनस्य देव कृपया परमागतस्य  
लक्ष्मीनृसिंह मम देहि करावलम्बम् ॥ ५ ॥

संसार भीकर करीन्द्र कराभिघात  
निष्पीड्य मानवपुष स्सकलार्ति नाश ।  
प्राणप्रयाण भवभीति समाकुलस्य  
लक्ष्मीनृसिंह मम देहि करावलम्बम् ॥ ६ ॥

संसार सर्प विषदिग्ध महोय तीव्र  
दंष्ट्राय कोटि परिदष्ट विनष्टमूर्तेः ।  
नागारि वाहन सुधाब्धि निवास शौरे  
लक्ष्मीनृसिंह मम देहि करावलम्बम् ॥ ७ ॥

संसार वृक्ष मघबीज मनन्तकर्म  
शाखाजुतं करणपत्र मनंगपुष्पम् ।  
आरुह्य दुःखफलितं पततो दयाळो  
लक्ष्मीनृसिंह मम देहि करावलम्बम् ॥ ८ ॥

संसार सागर विशाल कराळ काल  
नक्र ग्रह ग्रसित निग्रह विग्रहस्य  
व्यग्रस्य राग निशयोर्मि निपीडितस्य  
लक्ष्मीनृसिंह मम देहि करावलम्बम् ॥ ९ ॥

संसार सागर निमज्जन मुह्यमानं  
दीनं विलोक्य विभो करुणानिधे माम् ।  
प्रह्लादखेद परिहार कृतावतार  
लक्ष्मीनृसिंह मम देहि करावलम्बम् ॥ १० ॥

संसार घोर गहने चरतो मुरारे  
मारोग्र भीकर मृग प्रचुहार्थितस्य  
आर्तस्य मत्सर निदाघ निपीडितस्य  
लक्ष्मीनृसिंह मम देहि करावलम्बम् ॥ ११ ॥

लक्ष्मीपते कमलनाभ सुरेश विष्णो  
यज्ञेश यज्ञ मधुसूदन विश्वरूप ।  
ब्रह्मण्य केशव जनार्दन वासुदेव  
लक्ष्मीनृसिंह मम देहि करावलम्बम् ॥ १२ ॥

अन्तस्य मे हृत विवेक महाधनस्य  
चौरैर्महो बलिभिरिन्द्रिय नामधेयैः ।  
मोहान्ध कार कुहरे विनिपातितस्य  
लक्ष्मीनृसिंह मम देहि करावलम्बम् ॥ १३ ॥

प्रह्लाद नारद पराशर पुण्डरीक  
व्यासादि भागवत पुङ्गव हृन्निवास ।  
भक्तानुरक्त परिपालन पारिजात  
लक्ष्मीनृसिंह मम देहि करावलम्बम् ॥ १४ ॥

लक्ष्मीनृसिंह चरणाब्ज मधुव्रतेन  
स्तोत्रं कृतं शुभकरं भुवि शंकरेण ।  
ये तत् पठन्ति मनुजाः हरिभक्ति युक्ताः  
ते यान्ति तत्पद सरोजमखण्ड रूपम् ॥ १५ ॥

कायाधव परित्राण भावित स्तंभ जन्मने ।  
ब्रह्मेन्द्रादिस्तुताय स्यात् श्रीनृसिंहाय मङ्गलम् ॥  
श्रीमत् शङ्कराचार्य विरचित श्री लक्ष्मीनृसिंह करावलम्ब स्तोत्रं समाप्तम्

---

कवितार्किकसिंहाय कल्याणगुणशालिने ।  
श्रीमते वेङ्कटेशाय वेदान्तगुरवे नमः ॥  
॥ सर्व श्री कृष्णार्पणमस्तु ॥

\*\*\*\*\*

[HOME](#) [STOTRA LIST](#) [PREVIOUS ARCHIVE](#) [NEXT ARCHIVE](#)

